

تعلقات عامہ دفتر

جامعہ ملیہ اسلامیہ، نئی دہلی

September 28, 2022

پریس ریلیز

جامعہ ملیہ اسلامیہ میں 'چین۔ تائیوان بحران' کے موضوع پر توسیعی خطبے کا انعقاد

نیسلن منڈیلا سینٹر فار پیس اینڈ کنفلکٹ ریزولوشن، جامعہ ملیہ اسلامیہ نے 'چین۔ تائیوان بحران' کے موضوع پر ایک توسیعی خطبہ منعقد کیا۔ نیشنل چنگ ہسنگ یونیورسٹی تائیوان اور ہندوستان میں تائیپئی معاشیات و تہذیبی وثقافتی سینٹر کے نائب نمائندے پروفیسر چین مو۔ من توسیعی خطبہ کے مقرر تھے۔ پروگرام کی صدارت پروفیسر سجاتا ایٹھوریہ سینٹر فار ویسٹ ایشین اسٹڈیز جامعہ ملیہ اسلامیہ نے فرمائی۔

مقرر نے تفصیل سے بتایا کہ کس طرح چین کی معاشی سرمایہ کاری دونوں ملکوں کے معاملات میں اہمیت رکھتی ہے۔ چین نے تائیوان پر فوجی دباؤ بڑھا دیا ہے جس کا ثبوت حالیہ دنوں میں تائیوانیز اسٹریٹ میں لائیو فائر فوجی مشق تھا۔ چین اور تائیوان کے کثیر جہاتی تعلقات کو اجاگر کرتے ہوئے پروفیسر مو۔ من نے زور دے کر کہا کہ تائیوان نے چین کے ساتھ اقتصادی تعلقات میں کمی کرنی شروع کر دی ہے۔ انھوں نے مانا کہ تائیوان کے مستقبل کا فیصلہ جمہوری طریقے سے ہونا چاہیے۔

لیکچر کے بعد سوال و جواب کا سلسلہ شروع ہوا۔ پروگرام کا اختتام پروگرام کنویز پروفیسر ریشمی قاضی کے اظہار تشکر کے ساتھ ہوا۔ انھوں نے پروگرام کے انعقاد کے سلسلے میں شیخ الجامعہ، جامعہ ملیہ اسلامیہ کی طرف سے ملنے والے تعاون کا صمیم قلب سے شکریہ ادا کیا۔

تعلقات عامہ

جامعہ ملیہ اسلامیہ، نئی دہلی